

# प्रयाग दर्पण

वर्ष : 08

अंक : 130

प्रयागराज, बुधवार 17 अगस्त , 2022

हिन्दी दैनिक

पृष्ठ—4

मूल्य : 2 रुपया

## स्वतंत्रता दिवस पर सपा, बसपा और कांग्रेस ने फहराया तिरंगा

**लखनऊ।** स्वतंत्रता दिवस पर लखनऊ के जनेश्वर मिश्र पार्क में सपा प्रमुख अखिलेश यादव ने तिरंगा फहरा कर सभी को बधाई दी। कांग्रेस विधायक दल की नेता आराधना मिश्रा मोना ने लखनऊ के कार्यालय में ध्वजारोहण किया। बसपा प्रमुख मायावती ने कहा, देश की स्वतंत्रता का यह साल अपार खुशी का मौका जरूर है, लेकिन इसके जशन में चार चांद लग जाता है। अगर देश की 125 करोड़ जनता पर बढ़ती महंगाई, जानलेवा गरीबी, बेरोजगारी, अशिक्षा और स्वास्थ्य आदि की चिंताओं से मुक्त होकर सबसे हर दिन त्रस्त न होती। अखिलेश यादव ने कहा कि निजी स्वार्थ के लिए कुछ सरकारें हिंदू-मुसलमान और आपसी भाईचारा बांट रहे हैं। इससे सावधान रहने की जरूरत है। आज हालात देश में ऐसे हो गए हैं कि महंगाई, बेरोजगारी से जनता त्रस्त हो गई है। सरकार को इस पर ध्यान देना चाहिए। देश के सामने आज चुनौतियां भी हैं और चिंता करने का समय भी है।

देश के लाल किले पर खड़े होकर जो संकल्प लिए जाएं। वह जनता के लिए पूरे जरूर किए जाएं। नोएडा की घटना पर सवाल करने पर अखिलेश यादव ने कहा कि यह बहुत ही निंदनीय घटना है। देखा जा सकता है कि किस तरीके से किसी को बदनाम करने के लिए अधिकारी पार्टी वक़र के तरीके से नाम ले रहे हैं। राजस्थान में दलित



युवक की पिटाई के मामले पर अखिलेश यादव ने कहा कि आज जाति और भेद भाव से समाज पीछे जा रहा है। हमें बाबा साहब भीमराव अंबेडकर के संविधान को ध्यान में रखते हुए सबको साथ लेकर चलना चाहिए। बसपा प्रमुख मायावती ने 75 में स्वतंत्रता दिवस के अवसर पर बयान जारी करते हुए केंद्र और राज्य सरकार को घेरा है। मायावती ने कहा कि देश और दुनिया भर में रहने वाले समस्त भारतवासियों को 75वीं वर्षगांठ की हार्दिक शुभकामनाएं। दुनिया का सबसे बड़ा लोकतांत्रिक देश होने के नाते भारत

सरकार की यहां के करोड़ों लोगों के चयनित जनकल्याण सुख, शांति समृद्धि व सुरक्षा के प्रति संवैधानिक जिम्मेदारी भी उतनी ही विशाल व विशेष है। जिस पर खरा और ईमानदार उतरने के अपने कर्तव्य उत्तरदायित्व से कोई भी सरकार किसी बहाने से मुक्ति नहीं पा सकती है। मायावती ने कहा कि इन खास बुलंदी मुश्क़ों के प्रति अपनी संवैधानिक चिंता प्रयास संघर्ष योगदान को हर हाल में जरूरी जारी रखना है। क्योंकि इसी में ही देश और देशवासियों की इज्जत शोहरत और बुलंदी है।

### केनरा बैंक के अंचल कार्यालय में हर्षोल्लास के साथ मनाया स्वतंत्रता दिवस

**लखनऊ।** गोमती नगर स्थित केनरा बैंक के अंचल कार्यालय में आजादी का अमृत महोत्सव काफी धूमधाम से मनाया गया। स्वतंत्रता के पचहत्तरवीं वर्षगांठ के अवसर पर अंचल कार्यालय में बैंक के महा प्रबन्धक आलोक कुमार अग्रवाल ने ध्वजारोहण किया। उन्होंने अपने संबोधन में कहा कि जब प्रत्येक नागरिक के व्यक्तित्व में विकास होगा तभी समाज व देश का समुचित विकास होगा। इस अवसर पर सभी अधिकारियों व कर्मचारियों ने कार्यालय में स्थापित केनरा बैंक के संस्थापक स्व० अमोम्बल सुब्बा राय पई की मूर्ति पर माल्यार्पण कर अपनी श्रद्धांजलि भी अर्पित की। इस अवसर पर बैंक के सभी अधिकारियों व कर्मचारियों ने हाथों में तिरंगा लेकर एक तिरंगा यात्रा भी निकाली। साथ ही बच्चों के लिये विभिन्न खेल प्रतियोगिताओं का आयोजन किया गया। जिसके विजेताओं को प्रथम, द्वितीय व तृतीय पुरस्कार प्रदान किये गये। इस मौके पर संजय पंजियारा का देश भक्ति से परिपूर्ण गीतों को सुनाकर सबका मन मोह लिया।

### भारत में कोविड-19 के 8,813 नए मामले, उपचाराधीन मरीजों की संख्या घटी

**नई दिल्ली।** भारत में एक दिन में कोविड-19 के 8,813 मामले आने से संक्रमण के कुल मामलों की संख्या बढ़कर 4,42,77,194 पर पहुंच गयी है जबकि उपचाराधीन मरीजों की संख्या कम होकर 1,11,252 हो गयी है।

केंद्रीय स्वास्थ्य मंत्रालय के मंगलवार को सुबह आठ बजे तक अद्यतन आंकड़ों के अनुसार, संक्रमण से 29 और मरीजों के जान गंवाने से मशतर्फी की संख्या बढ़कर 5,27,098 हो गयी है। इनमें श्मकामनाएं। प्रमु आपको अच्छा स्वास्थ्य, लंबी आयु और ढेर सारी खुशियां दें, ऐसी प्रार्थना करता हूं। दिल्ली के मंत्री कैलाश गहलोत और राजेंद्र पाल गौतम ने भी केजरीवाल को जन्मदिन की बधाई दी। गहलोत ने कहा, “ दूरदर्शी नेता एवं मुख्यमंत्री अरविंद केजरीवाल जी को जन्मदिन की बधाई। भगवान आपको दीर्घायु और उत्तम स्वास्थ्य दे।

### शोपियां में कश्मीरी पंडित की गोली मारकर हत्या, आतंकी हमले में भाई जख्मी

**श्रीनगर ।** जम्मू-कश्मीर के शोपियां जिले में आतंकवादियों ने मंगलवार को दो कश्मीरी पंडित भाइयों पर हमला कर दिया, जिसमें एक भाई की मौत हो गई, जबकि दूसरा घायल हो गया। पुलिस के एक अधिकारी ने बताया कि



मृतक की पहचान सुनील कुमार के तौर पर हुई है। वहीं पिंटू कुमार हमले में घायल हो गए। पुलिस के एक प्रवक्ता ने कहा, ‘शोपियां जिले के चोटीपुरा में सेब के एक बाग में आतंकवादियों ने नागरिकों पर हमला किया। उनकी गालीबारी में एक व्यक्ति की मौत हो गई और एक अन्य घायल हो गया। घायल को अस्पताल में भर्ती कराया गया है। इलाके की घेराबंदी की गई है। विस्तृत जानकारी जल्द मुहैया कराई जाएगी। कश्मीर घाटी में पिछले एक हफ्ते में आतंकवादियों ने हमले बढ़ा दिए हैं। नौहट्टा में रविवार को एक पुलिसकर्मी और पिछले हफ्ते बांदीपुरा में एक प्रवासी मजदूर की हत्या कर दी गई थी। बडगाम और श्रीनगर जिले में सोमवार को दो ग्रेनेड हमले किए गए थे।

**नई दिल्ली।** प्रधानमंत्री नरेंद्र मोदी और दिल्ली के उपराज्यपाल वी. के. सक्सेना सहित कई नेताओं ने मंगलवार को दिल्ली के मुख्यमंत्री अरविंद केजरीवाल को जन्मदिन की बधाई दी। केजरीवाल मंगलवार को 54 साल के हो गए। प्रधानमंत्री मोदी ने ट्वीट किया, “ दिल्ली के मुख्यमंत्री अरविंद केजरीवाल को जन्मदिन की बधाई। मैं उनके लंबे जीवन और उत्तम स्वास्थ्य की कामना करता हूं। प्रधानमंत्री की शुभकामनाओं पर प्रतिक्रिया व्यक्त करते हुए केजरीवाल ने लिखा, “ धन्यवाद सर। दिल्ली के उपराज्यपाल वी. के. सक्सेना ने ट्वीट किया, “ दिल्ली के मुख्यमंत्री अरविंद केजरीवाल को जन्मदिन की बधाई। उनके अच्छे स्वास्थ्य एवं दीर्घायु की कामना करता हूं। दिल्ली के उप मुख्यमंत्री मनीष सिसोदिया ने “ केजरीवाल के शिक्षा मॉडल” की सराहना करते हुए टिवटर पर एक खबर साझा की, जिसमें निजी स्कूलों से सरकारी स्कूलों में दाखिला लेने वाले छात्रों की जानकारी दी गई



थी। उन्होंने लिखा, “ निजी स्कूलों से स्थानांतरित होने वाले छात्रों का ब्योरा दिल्ली सरकार की (सफलता की) कहानी कहता है। यह अरविंद केजरीवाल का शिक्षा मॉडल है, जो भारत को अब्बल देश बनाने के लिए जरूरी है। जन्मदिन मुबारक हो अरविंद केजरीवाल सर। आप के राज्यसभा सदस्य राघव चड्ढा ने भी केजरीवाल को जन्मदिन की बधाई दी और उन्हें अपना गुरु बताया। चड्ढा ने ट्वीट किया, “ दिल्ली के लाखों बच्चों का भविष्य संवारने वाले, राजनीति की

परिभाषा बदलने वाले मेरे गुरु, दिल्ली के यशस्वी मुख्यमंत्री अरविंद केजरीवाल जी को उनके जन्मदिन की ढेरों शुभकामनाएं। प्रमु आपको अच्छा स्वास्थ्य, लंबी आयु और ढेर सारी खुशियां दें, ऐसी प्रार्थना करता हूं। दिल्ली के मंत्री कैलाश गहलोत और राजेंद्र पाल गौतम ने भी केजरीवाल को जन्मदिन की बधाई दी। गहलोत ने कहा, “ दूरदर्शी नेता एवं मुख्यमंत्री अरविंद केजरीवाल जी को जन्मदिन की बधाई। भगवान आपको दीर्घायु और उत्तम स्वास्थ्य दे।

## जम्मू-कश्मीर के पहलगाम में बस खाई में गिरी, 7 जवानों की मौत, 32 जख्मी



**श्रीनगर।** जम्मू-कश्मीर के पहलगाम इलाके में मंगलवार को एक बस गहरी खाई में गिर जाने से आईटीबीपी के 6 कर्मियों और एक पुलिसकर्मी की मौत हो गई, जबकि 32 अन्य घायल हो गये। आईटीबीपी कर्मी अमरनाथ यात्रा जूट्टी से लौट रहे थे। घायल कर्मियों में से 6 की हालत गंभीर बताई जा रही है, उन्हें विशेष उपचार के लिए श्रीनगर ले जाया जा रहा है। पुलिस के एक अधिकारी ने कहा कि आईटीबीपी के 37 जवानों और दो पुलिसकर्मियों को ले जा रही बस चंदनवाड़ी और पहलगाम के बीच गहरी

खाई में गिर गई। उन्होंने कहा कि आईटीबीपी के दो कर्मियों की घटनास्थल पर ही मौत हो गई। दिल्ली में आईटीबीपी के एक प्रवक्ता ने कहा, ३३९ कर्मियों को ले जा रही बस कथित रूप से ब्रेक खराब हो जाने के कारण सड़क के किनारे नदी में गिर गई। जवान चंदनवाड़ी से पहलगाम की ओर जा रहे थे। हताहतों की संख्या बढ़ने की आशंका है। विस्तृत जानकारी की प्रतीक्षा की जा रही है। अधिकारी ने बताया कि हताहतों को ले जाने के लिए सीमा सुरक्षा बल (बीएसएफ) के हेलीकॉप्टर को तैनात किया गया है।

### पंजाब पुलिस की गाड़ी से मिला बम, सामने आई सीसीटीवी तस्वीरें

**अमृतसर।** पंजाब के अमृतसर से बड़ी खबर सामने आ रही है। दरअसल, यहां के रंजीत एवेन्यू सी ब्लॉक घड़ी एक पुलिस की गाड़ी में दो नकाबपोश युवक बम ईमप्लांट कर मौके से फरार हो गए। सी.सी.टी.वी. फुटेज के सामने आने के बाद पुलिस विभाग में हड़कंप की स्थिति पैदा हो गई मौके पर पहुंचे पुलिस अधिकारियों व बम निरोधक दस्ते ने जीप के नीचे से प्लांट किया गया बम कब्जे में ले लिया है। बताया जा रहा है कि सी.आई.ए. स्टाफ में तैनात सब इंस्पेक्टर दिलबाग सिंह बागा के घर के बाहर जीप खड़ी थी जिसमें दो नकाबपोश युवकों द्वारा बम ईमप्लांट किया गया। पिछले लंबे समय से इंस्पेक्टर दिलबाग अमृतसर में तैनात हैं और अलग-अलग थानों में कई अपराधियों को पकड़ चुके हैं। पुलिस इस बात की भी जांच कर रही है कि सब इंस्पेक्टर दिलबाग के घर के बाहर खड़ी गाड़ी में ही क्यों बम लगाया गया। पुलिस का एक बड़ा दस्ता रंजीत एवेन्यू में लगे सीसीटीवी कैमरों की फुटेज को खंगाल रहा है पुलिस यह भी जानने का प्रयास कर रही है कि मोटरसाइकिल पर सवार दो बॉम्ब इन प्लांट करने आए यह दोनों युवक कहाँ से आए और कहाँ को फरार हुए हैं। सुरक्षा को लेकर पुलिस की कारगुजारी पर इन दो नकाबपोश युवकों ने एक बड़ा सवाल खड़ा कर दिया है।

## तीन तलाक की तरह नहीं है ‘तलाक-ए-हसन’ : सुप्रीम कोर्ट

**नई दिल्ली।** सुप्रीम कोर्ट ने मंगलवार को कहा कि ‘मुस्लिमों’ में ‘तलाक-ए-हसन’ के जरिए तलाक देने की प्रथा तीन तलाक की तरह नहीं है और महिलाओं के पास भी ‘खुला’ का विकल्प है। ‘तलाक-ए-हसन’ में तीन महीने में तीन बार एक निश्चित अंतराल के बाद तलाक बोलकर रिश्ता खत्म किया जाता है। इस्लाम में पुरुष ‘तलाक’ ले सकता है, जबकि कोई महिला ‘खुला’ के जरिए अपने पति से अलग हो सकती है। जस्टिस एसके कौल और जस्टिस एमएम सुंदरेश की पीठ ने कहा कि अगर पति और पत्नी एक साथ नहीं रह सकते तो रिश्ता तोड़ने के इरादे में बदलाव न होने के आधार पर संविध के मुताबिक, उपचाराधीन मरीजों की संख्या में एक दिन में 6,256 मामलों की कमी दर्ज की गयी है जबकि कोविड-19 से स्वस्थ होने की राष्ट्रीय दर 98.56 प्रतिशत है। इस बीमारी से उबरने वाले लोगों की संख्या बढ़कर 4,36,38,844 हो गयी है जबकि मरतु दर 1.19 प्रतिशत हो गयी।



ये तरीके ‘मनमाने, असंगत और मौलिक अधिकारों का उल्लंघन करते हैं’। पीठ ने कहा, ‘यह उस तरीके से तीन तलाक नहीं है। विवाह एक तरह का करार होने के कारण आपके पास खुला का विकल्प भी है। अगर दो लोग एक साथ नहीं रह सकते, तो हम भी शादी तोड़ने का इरादा न बदलने के आधार पर तलाक की अनुमति देते हैं। अगर ‘मेहर’ (तूल्हे द्वारा दुल्हन को नकद

या अन्य रूप में दिया जाने वाला उपहार) दिया जाता है, तो क्या आप आपसी सहमति से तलाक के लिए तैयार हैं?’ इसने कहा, ‘प्रथम दृष्ट्या, हम याचिकाकर्ताओं से सहमत नहीं हैं। हम इसे किसी भी वजह से कोई एजेंडा नहीं बनाना चाहते। याचिकाकर्ता बेनजीर हिना की ओर से पेश वरिष्ठ वकील पिंकी आनंद ने कहा कि उच्चतम न्यायालय ने तीन तलाक को

असंवैधानिक घोषित किया था लेकिन उसने तलाक-ए-हसन के मुद्दे पर फैसला नहीं दिया था। उच्चतम न्यायालय अब इस मामले पर 29 अगस्त को सुनवाई करेगा। गाजियाबाद निवासी हिना ने सभी नागरिकों के लिए तलाक के समान आधार और प्रक्रिया बनाने के वास्ते केंद्र को निर्देश दिए जाने का भी अनुरोध किया है।

### अदालत ने गिरफ्तार मंत्री सत्येंद्र जैन को अयोग्य ठहराने की मांग वाली याचिका पर आदेश सुरक्षित रखा

**नई दिल्ली।** दिल्ली उच्च न्यायालय ने धनशोधन के एक मामले में गिरफ्तार आप नेता सत्येंद्र जैन को “विकृतचित्त व्यक्ति” घोषित करने और इस आधार पर उन्हें विधानसभा सदस्य एवं मंत्री पद के लिए अयोग्य ठहराए जाने की मांग वाली निहित याचिका पर मंगलवार को अपना आदेश सुरक्षित रख लिया। मुख्य न्यायाधीश न्यायमूर्ति सतीश चंद्र शर्मा और न्यायमूर्ति सुब्रमण्यम प्रसाद की पीठ ने याचिकाकर्ता से कहा, हम उचित आदेश पारित करेंगे। याचिका में कहा गया है कि निचली अदालत के समक्ष देखा गया है कि जैन की “याददाश्त खो गई है” और इसलिए उन्हें विधानसभा सदस्य नहीं रहने दिया जाना चाहिए। याचिकाकर्ता आशीष कुमार श्रीवास्तव ने अपनी याचिका में दावा किया कि जैन ने प्रवर्तन निदेशालय (ईडी) के समक्ष ख़ुद घोषित किया है कि उन्होंने अपनी याददाश्त खो दी है और निचली अदालत को भी इसकी जानकारी दी। उन्होंने अदालत से कहा कि ईडी कोई साधारण एजेंसी नहीं है और उसे दिया गया कोई भी बयान अदालत में स्वीकार्य होता है तथा यदि उन्होंने मंत्री होने के नाते निर्देश जारी किए हैं, जो उन्हें याद नहीं हैं तो इससे जनता प्रभावित हो सकती है।



### रेस्तरां में सेवा शुल्क लेने की क्या जरूरत, दाम बढ़ा सकते हैं : हाईकोर्ट



शुल्क लेने की जरूरत नहीं रह जाएगी। रेस्तरां संगठनों की तरफ से कहा गया कि सेवा शुल्क कोई सरकारी कर नहीं है और यह रेस्तरां में काम करने वाले कर्मचारियों के लाभ के लिए वसूल जाता है।

**नई दिल्ली।** दिल्ली हाईकोर्ट ने मंगलवार को रेस्तरां में ग्राहकों से अतिरिक्त या ‘अलग शुल्क’ के रूप में सेवा शुल्क वसूलने पर सवाल उठाते हुए कहा कि इसके बजाय खाद्य उत्पादों के दाम बढ़ाने का तरीका अपनाया जा सकता है। मुख्य न्यायाधीश सतीश चंद्र शर्मा और न्यायमूर्ति सुब्रमण्यम प्रसाद की पीठ ने यह टिप्पणी केंद्र सरकार की तरफ से लगाया गया कर ही समझता है। ऐसी स्थिति में अगर होटल एवं रेस्तरां ग्राहक से अधिक राशि वसूलना चाहते हैं तो वे अपने यहां परोसे जाने वाले खाने-पीने के सामान के दाम बढ़ा सकते हैं। फिर उन्हें बिल में अलग से सेवा



## सम्पादकीय

### कुदरत के राग

बहुत कम लोग जानते हैं कि इसका असली नाम क्या है! बरसात के मौसम में जब बादल घिर आते हैं, चारों ओर हरियाली फैल जाती है, हर तरफ पानी–पानी होता है, हरी घास की तितलियों का आगमन हो चुका होता है सुरेशचंद्र शोहराक़ बहुत कम लोग जानते हैं कि इसका असली नाम क्या है! बरसात के मौसम में जब बादल घिर आते हैं, चारों ओर हरियाली फैल जाती है, हर तरफ पानी–पानी होता है, हरी घास की तितलियों का आगमन हो चुका होता है, मन मयूर बन नाचने लगता है, तब ऐसे में अगर अचानक ही खेत–खलिहान, रेतीली जमीन पर एक लाल कीड़ा दिख जाए, तो मन में उत्सुकता पैदा हो जाना स्वाभाविक है। नन्हें–नन्हे बच्चे इस लाल कीड़े को देखकर आश्चर्य से एक ईश्वरमयी दुनिया की कल्पना करने लगते हैं। दरअसल, यह है वीर बहूटी या रेड वेल्वेट माइट। कोई बताने–समझाने वाला नहीं कि यह क्या है! पास में हमउम्र बच्चे साथी होते हैं और उनकी निगाह बरबस लाल कीड़े पर पड़ जाती है तो कोई बड़ी उम्र का साथी हंसते हुए कहता है कि उरो मत, यह कोई मकड़ी नहीं, रानी कीड़ा है, भगवान की बूढ़ी मां। मुलायम इस तरह है कि मन खुश हो जाए३ आओ! इसे हाथों में उठा लें। अभी तो हमने सिर्फ एक रानी कीड़ा देखा है, और भी होंगे कहीं छिपे हुए३! धीरे–धीरे दुर्लभ होते जा रहे इन कीड़ों पर नजर पड़ती है तो ये मन को आकर्षित करते हैं। ऐसा लगता है कि ये मन की पीड़ा को कम करने में मददगार होते हैं। शायद ईश्वर ने इन्हें सचमुच बड़े प्रेम और आत्मीयता से बनाया है। बरसात के ये नन्हे मेहमान अमूमन हर जगह के बच्चों के लिए एक अबूझ रहस्य की तरह होते हैं। जीवन का ऐसा पाठ भी होता है, जो पढ़ा जाता है अपने छोटे–से अस्तित्व से दुनिया को खुशियां देना और अपने नन्हें से शरीर से मानवता को आनंद विभोर कर देना। इसके बाद यह नन्हा–सा कीड़ा पता नहीं किन–किन शकलों में लोगों को सुकून देता होगा। यह प्रकृ ति सचमुच कितना कुछ देती है हमें, कई बार हम गौर नहीं कर पाते। लेकिन इसके बदले हमसे कुछ लेती नहीं है। यही है जिसकी गोद में हम कुदरत को समझ सकें तो हम मनुष्य भी एक रहस्य हैं, जैसे लाल रानी कीड़ा, जो असल में वीर बहूटी है। प्रकृति ने इस लाल कीट को जन्म दिया, प्रकृति ने मनुष्य को भी रचा। यह प्रकृति की नियामत है। हिचक मिटने के बाद बच्चे नन्हें–से हाथों में वीर बहूटी को उठा लाते हैं, तो हाथों पर उनके चलने के स्पर्श से एक गुदगुदी ऐसे अनुभवों से दो–चार करती है जो अनिर्वचनीय हैं और जिसका वर्णन शब्दों में कोई क्या कर सकता है। सच तो यह है कि प्रकृति ने हर शै को यह रहस्यपूर्ण भाव से रचा है। सबकी अपनी उपयोगिता है। संसार में ऐसी कोई वस्तु या प्राणी नहीं, जिसे प्रकृति ने रचा हो और उसका कोई न कोई उपयोग और महत्त्व न हो। बस हमें समझाना और देखना होता है, महसूस करना होता है। हममें अगर यह क्षमता है तो हम संसार को एक नई दृष्टि से देख सकते हैं और आनंद विभोर हो सकते हैं।

# आध्यात्मिक जीवन व्यावहारिक जीवन की जड़ है महर्षि अरविंद

ऐतिहासिक तिथियां कृतज्ञता का अवसर देती हैं, नूतन उत्साह भरती हैं। वर्ष 1872 में 15 अगस्त को जन्मे श्री अरविंद घोष की सार्धशती यानी 150वीं जयंती है। वर्ष 1947 में इसी तिथि (15 अगस्त) को हमारा देश स्वतंत्र हुआ था। आज स्वतंत्रता के 75 वर्ष भी पूरे हुए हैं। दोनों तिथि हम भारतीयों के लिए विशेष महत्व रखती है। इसीलिए, महर्षि अरविंद की 150वीं जयंती का उत्सव ननाने के लिए प्रधानमंत्री की अध्यक्षता में उच्चस्तरीय समिति का गठन किया गया है। श्री अरविंद स्वतंत्रता के अग्रदूत, क्रांतिकारी, कवि, लेखक, दार्शनिक, ऋषि, मंत्रद्रष्टा एवं महान योगी थे। केवल सत्त चर्ष की उम्र में उन्हें इंग्लैंड पढ़ने के लिए भेजा गया। उन्होंने लंदन के सेंट पॉल स्कूल से विद्यालयी शिक्षा ली और छात्रवृशति प्राप्त कर किंग्स कॉलेज केंब्रिज में प्रवेश लिया। उन्होंने आईसीएस परीक्षा पास की, लेकिन अवसर दिये जाने के बाद भी अंतिम बाधा, घुड़सवारी की परीक्षा पास नहीं की। क्योंकि वे तो कुछ और करने का मन बना चुके थे।



ईश्वर द्वारा सौंपे गये दायित्व और भारतीय संस्कृति व सनातन धर्म को न उन्हे देशभक्ति का कवि, राष्ट्रवाद का मसीहा और मानवता का प्रेमी कह कर संबोधित किया। श्री अरविंद ने राष्ट्र को शक्ति का स्वरूप माना और लोकमानस से राष्ट्र को 'मा' की तरह पूजने का आह्वान किया। राष्ट्र को सबल, संपन्न और महान बनाने के लिए भारतीय युवाओं से सच्चे भारतीय होने और आंतरिक स्वराज प्राप्त करने का आह्वान किया। उन्होंने भारत को

## आजादी के अमृत कलश से छलकता घृणा और विभाजन का हलाहल

भारत के लिये इससे अधिक दुर्भाग्यजनक कुछ हो नहीं सकता कि श्अमृत कालश के नाम से निरूपित स्वतंत्रता का 75वां साल पूरा होने पर जहां एकता, बन्धुत्व और सौहार्द का रस बरसाना था, वहां आज नफरत, सामाजिक विखंडन और संघर्ष का विष उड़ेला जा रहा है। किसी भी मनुष्य, समाज व देश की सबसे प्रिय वस्तु आजादी की ऐसी महत्वपूर्ण सालगिरह यह महादेश लोकतांत्रिक संस्थाओं व नागरिकों के निर्बलीकरण, आर्थिक–राजनैतिक–सामाजिक शक्तियों के केंद्रीकरण और स्वतंत्रता की सिकुड़ती अवधारणा के बीच मना रहा है। उल्लास के सामूहिक व एकीकृत घोष की बजाय अनेक स्तर पर विभाजित राष्ट्र में कुछ लोग स्वतंत्रता और तत्पश्चात के साढ़े सात दशकों के हमारे सम्मिलित पुरुषार्थ से निकला सारा अमृत अकेले छक लेना चाहते हैं तो वहीं दूसरी तरफ देश के बहुसंख्य लोग वैयक्तिक व सामूहिक रूप से उत्थान के सपने से कोसों दूर हैं। हमारे स्वतंत्रता सेनानियों एवं संवि्धान निर्माताओं ने देश को पथधीनता के अंधकार से निकालकर उसे स्वा्ध पिनता का सूरज इस परिकल्पना के चलते दिखलाया था कि आजादी मानव के सामूहिक उत्थान का जरिया है, न कि उस पर कोई एक व्यक्ति या समूह का आधिपत्य हो।आज स्थिति न सिर्फ इसके विपरीत है, बल्कि देश से लोकतंत्र को ही समाप्त करने की कोशिशें की जा रही हैं जो स्वतंत्रता, समानता व बहुल्य का संवाहक होता है। ये प्रयास उन्हीं की ओर से हो रहे हैं जिन्होंने इस पावन वर्ष में अमृत वर्षा कराने का दावा किया था। इस उन्हे में सत्ता का ऐसा खुला प्रश्रय पूरे तीन–चौथाई शताब्दी काल में ऐसा

राजनैतिक, आर्थिक एवं सामाजिक शक्तियों केन्द्रीकरण कभी नहीं हुआ जैसा हम आज देख रहे हैं। सत्ता को अपने हाथों में बनाये रखने के उद्देश्य से स्वतंत्रता संग्राम की विरासत को विकृत कर आजादी के पुरखों को बदनाम करने, लोकतंत्र की प्रतिष्ठा गिराने, जनता को विभाजित करने, तानाशाही का महिमा मंडन तथा नागरिक अधिकारों को नष्ट करने के सुनियोजित प्रयास किये गये जो अनवरत जारी हैं। लोक कल्याणकारी अवधारणा के तहत बहुसंख्य नागरिकों का अच्छा समय ही किसी देश का अमृत काल हो सकता है, न कि थोड़े इसके विपरीत है, बल्कि देश से लोकतंत्र को ही समाप्त करने की कोशिशें की जा रही हैं जो स्वतंत्रता, समानता व बहुल्य का संवाहक होता है। ये प्रयास उन्हीं की ओर से हो रहे हैं जिन्होंने इस पावन वर्ष में अमृत वर्षा कराने का दावा किया था। इस उन्हे में सत्ता का ऐसा खुला प्रश्रय पूरे तीन–चौथाई शताब्दी काल में ऐसा

देश में सत्ता–प्रेरित सांप्रदायिक नफरत से बनते गृहयुद्ध के हालात, शक्तिशाली पड़ोसी देश द्वारा देश की सीमाओं का अतिक्रमण और उस पर हमारी चुप्पी, अर्थव्यवस्था का आधार माने जाने वाली खेती–किसानी पर मंडराता संकट, ६ वस्त हो चुकी अर्थव्यवस्था अभूतपूर्व महंगाई–बेरोजगारी और चारों तरफ लहलहाती अपराधों की फसल के बीच अपनी आजादी का अमृत महोत्सव मनाते हुए हमारे लिए सबसे बड़ी चिंता की बात क्या हो सकती है या क्या होनी चाहिए? क्या हमारे वे तमाम मूल्य और प्रेरणाएं सुरक्षित हैं, जिनके आार पर आजादी की लंबी लड़ाई लड़ी गई थी और जो आजादी के बाद हमारे संविधान का मूल आधार बनीं? क्या आजादी हासिल होने और संवि्धान लागू होने के बाद हमारे व्यवस्था तंत्र और देश के आम आदमी के बीच उस तरह का सहज और संवेदनशील रिश्ता बन पाया है, जैसा कि एक व्यक्ति का अपने परिवार से होता है? आखिर आजादी हासिल करने और फिर संविधान की रचना के पीछे मूल भावना तो यही थी। भारत के संवि्धान में राज्य के लिए जो नीति–निर्देशक तत्व हैं, उनमें भारतीय राष्ट्र–राज्य का जो आंतरिक लक्ष्य निर्धारित किया गया है, वह बिल्कुल महात्मा गांधी के सपनों और हमारे राष्ट्रीय आंदोलन के मूल्यों का दिग्दर्शन कराता है। फिर भी, हमारे संविधान और उसके आधार पर कल्पित तथा मौजूदा साकार गणतंत्र की सबसे बड़ी त्रासदी यही है कि जो कुछ नीति–निर्देशक तत्व में है, राज्य का आचरण कई मायनों में उसके विपरीत है। मसलन, प्राकृतिक संसाध

नों का बंटवारा इस तरह करना था जिससे स्थानीय लोगों का सामूहिक स्वामित्व बना रहता और किसी का एकाधिकार न होता तथा गांवों को ६ तंत्र और देश के आम आदमी के बीच उस तरह का सहज और संवेदनशील रिश्ता बन पाया है, जैसा कि एक व्यक्ति का अपने परिवार से होता है? आखिर आजादी हासिल करने और फिर संविधान की रचना के पीछे मूल भावना तो यही थी। भारत के संवि्धान में राज्य के लिए जो नीति–निर्देशक तत्व हैं, उनमें भारतीय राष्ट्र–राज्य का जो आंतरिक लक्ष्य निर्धारित किया गया है, वह बिल्कुल महात्मा गांधी के सपनों और हमारे राष्ट्रीय आंदोलन के मूल्यों का दिग्दर्शन कराता है। फिर भी, हमारे संविधान और उसके आधार पर कल्पित तथा मौजूदा साकार गणतंत्र की सबसे बड़ी त्रासदी यही है कि जो कुछ नीति–निर्देशक तत्व में है, राज्य का आचरण कई मायनों में उसके विपरीत है। मसलन, प्राकृतिक संसाध

सार्वजनिक क्षेत्र में सर्वाधिक रोजगार देने वाली भारतीय रेल का भी तेजी से निजीकरण शुरू हो चुका है। राष्ट्रीयकृत त बैंकों की संख्याएं कम की जा चुकी हैं और जो अभी अस्तित्व में हैं उन्हें भी निजी हाथों में सौंपे जाने की तैयारी हो रही है। भारत सरकार भले ही दावा करे कि आर्थिक तरक्की के मामले में पूरी दुनिया में भारत का डंका बज रहा है, लेकिन हकीकत यह है कि स्वामित्व धीरे–धीरे पूरी तरह खत्म हो गया है और सत्ता में बैठे राजनेताओं और नौकरशाहों से सांट–गांठ कर औद्योगिक घराने उनका मनमाना उपयोग कर रहे हैंय और यह सब देश की जनता की खून–पसीने की कमाई से खड़ी की गई और मुनाफा और उत्सुक हैं। उन्होंने लिखा, हमारा संबंध अतीत की उषाओं से नहीं, भविष्य

लगातार गिरावट दर्ज हो रही है। कुछ समय पहले जारी हुई पेंशन सिस्टम की वैश्विक रेटिंग में भी दुनिया के 43 देशों में भारत का पेंशन सिस्टम 40वें स्थान पर आया है। पासपोर्ट रैंकिंग में भी भारत 84वें स्थान से फिसल कर 90वें स्थान पर पहुंच गया है। यह स्थिति भी देश की अर्थव्यवस्था के पूरी तरह खोखली हो जाने की गवाही देती है। वैश्विक स्तर पर भारत की साख सिर्फ आर्थिक मामलों में ही नहीं गिर रही है, बल्कि लोकतंत्र, अभिव्यक्ति की आजादी, मानवाधिकार और मीडिया की आजादी में भी भारत की रैंकिंग इस साल पहले के मुकाबले बहुत नीचे आ गई है। हालांकि भारत सरकार ऐसी रिपोर्टों को तुरंत खारिज कर देती है, जबकि यह रेटिंग किसी सर्वे पर नहीं, बल्कि तथ्यों पर आाारित होती है। बेशक हम इस बात पर गर्व कर सकते हैं कि आजाद भारत का पहला बजट 193 करोड़

है आध्यात्मिक अभीप्सा। भारतीय संस्कृति ने आध्यात्मिकता के दो मोड़ पूरे कर लिये हैं– आदिकालीन वैदिक युग एवं पौराणिक तांत्रिक युग। अब हम तीसरे मोड़ पर हैं– मानव मन से आगे अतिमानस को चरितार्थ करना होगा, तभी भारतीय संस्कृति को और समश्रद्ध को किया जा सकेगा। श्री अरविंद का आह्वान है कि भारत को भारतीय बनकर ही बनाया और बचाया जा सकता है। महर्षि अरविंद भारतीय युवाओं से मौलिक चिंतक बनने की पुरजोर वकालत करते हैं। वे प्रेरणा देते हैं कि वेद पढ़ें ताकि अपने युग की वेदना को आनंद के समाधान का गीत बना सकें। महाभारत प्राप्त्यक घर में इसलिए पढ़ा–समझा जाए ताकि भावी महाभारतों का दुर्भाग्य टाला जा सके। जो अतीत हमें वर्तमान में जीना और भविष्य की मजबूत नींव डालने में मदद नहीं कर सकता उसका प्रयोजन क्या है। वे गुजरे हुए भारत से ज्यादा आने वाले भारत को लेकर चिंतित और उत्सुक हैं। उन्होंने लिखा, हमारा

की दोपहरों से है।’ ‘दिव्य जीवन’ में श्री अरविंद स्पष्ट करते हैं– शरीर, मन और प्राण का विकास आवश्यक है, परंतु यह संपूर्ण नहीं है। बुद्धि मनुष्य की विशेषता नहीं है, यह अन्य प्राणियों में भी होती है। मनुष्य में आत्मबुद्धि होनी चाहिए। मेरी बुद्धि को वासुदेव चलाएं या वासना यह निर्णय स्वयं को करना पड़ता है। महर्षि दोनों को सत्य मानते हैं– जगत को भी और ब्रह्म को भी।

श्री अरविंद अन्नमय कोष से लेकर आनंदमय कोष तक चेतना की यात्रा कराते हैं। यह सजग साधन शैली श्री अरविंद का परंपरागत योग या सर्वांगीण योग है। इस रूपांतरण का अनुशीलन मनुष्य को चेतना के उस शिखर पर ले जा सकता है, जिसे श्री अरविंद ने अतिमानस कहा है। अतिमानस के लिए भारत में पैदा होना जरूरी नहीं, परंतु भारतीय भाव अनिवार्य होगा।

संप्रदाय सीमित हो सकता है, अध्यात्म उदार होता है। सम्यता बाह्य रूप है, संस्कृति अंतरतम रूप है। आध्यात्मिक जीवन व्यावहारिक जीवन की जड़ है।

## आजादी का आख्यान और लेखिकाएं

स्वाधीनता आंदोलन में सहयोगी होने का प्रमाण दिया, वह अभूतपूर्व था। साधारण स्त्रियों का आह्वान करते हुए महात्मा गांधी ने कहा था,यदि माताएं साथ नहीं आती हैं, तो मैं सौ वर्ष प्रयत्न करके भी देश को स्वतंत्र न कर सकूंगा और इसका जैसा प्रत्युत्तर स्त्रियों ने दिया था, वह उनकी व्यापक पीड़ा और युगव्यापी अशिक्षा को देखते हुए अकल्पनीय था। बीसवीं सदी के पहले दशक में ऐसी स्त्रियों की जमात पैदा हो गयी थी, जिन्हें शिक्षित होने का मौका मिला था। अपनी शिक्षा और ज्ञान का उपयोग वे लिख कर सार्वजनिक स्पेस बनाने में कर रही थीं। स्वतंत्रता आंदोलन के दौरान महिलाओं ने अपने लेखन में गंभीर राजनीतिक चेतना का परिचय दिया है। उन्होंने कविता, कहानी और उपन्यास के अलावा बहुत बड़ी संख्या में सामाजिक–राजनीतिक निबंध लिखे। उनके लेखन के दो महत्वपूर्ण छोर थे– एक, भारतीय महिलाओं की सामाजिक स्थिति की विवेचना करना तथा दूसरा, स्वतंत्रता संग्राम के परिदृश्य पर नजर बनाये रखना। प्रियंवदा देवी, सावित्री देवी, मनोरमा गुप्त, लीला सूद, सरस्वती देवी, अमला देवी, हीरादेवी चतुर्वेदी, कमला चौधरी, हंसा मेहता, बेगम शीर्षी सरौजी दर्जनों महिलाएं थीं, जो स्त्रियों की स्थिति की सामाजिक पड़ताल कर रही थीं। पदां प्रथा की बुराई का जिद्ध करते हुए अमला देवी के निबंध का शीर्षक है– ‘हृदय पर का पर्दा हटाओ’, मद्रास की एक विदुषी नाम से एक लेखिका ने लिखा, ‘विवाहिता पतनशीन स्त्रियां क्या करें?’, एक ने लिखा, नारी क्या करे, लीलामणि नायडू लिखती हैं–स्त्रियां क्या नहीं कर सकतीं?श विजयलक्ष्मी पंडित लिखती हैं– नारी जाति के सामने काम, तो मनोरमा गुप्त लिखती हैं–आधुनिक युवती क्या चाहती हैं?, शिक्षा को स्त्री उत्थान का आवश्यक हिस्सा बताते हुए यशवंती देवी द्विवेदी लिखती हैं– क्या शिक्षित कन्याएं भार स्वरूप हैं?, सरोजिनी नायडू आह्वान करती हैं– मन से हीनता की भावना मिटा दोश और शस्त्रियों को खिलौना न समझो। इन विचारोत्तेजक लेखों के जरिये स्त्रियां अपना सार्वजनिक स्पेस निर्मित कर रही थीं। देशभर में स्त्री संगठन बन रहे थे। लेखिकाओं के लिए स्त्री के अधिकार, सामाजिक विकास में भूमिका आदि पर विचार के साथ एक बड़ा उद्देश्य राजनीतिक स्वतंत्रता प्राप्त करना था। स्वतंत्र हुए देश का नश्वरा कैसा होगा, वे उसे भी ठोस यथार्थ के धरातल पर बिना किसी भावुकता के अपने सहज अनुभव और चेतना के आधार पर बयान कर रही थीं। राष्ट्रप्रेम में पगे गीतों एवं कविताओं के अलावा आजादी पूर्व स्त्री लेखन में जो महत्वपूर्ण चीज प्रमुखता से दिखती है, वह है आजादी को परिभाषित करने की उत्कट इच्छा। वे लेखिकाएं न सिर्फ लेखन कर रही थीं, बल्कि वास्तविक अर्थों में सम्यता समीक्षा कर रही थीं। ‘शृंखला की कड़ियां’ (महादेवी) इसका ठोस प्रमाण है।

यहां होमवती देवी की एक कहानी ‘स्वप्नमंग’ उल्लेखनीय है। आजादी घोषित होनेवाली है, गहमागहमी और अफवाहों का बाजार गर्म है। कबाड़ी की दुकान चलानेवाला गफूर मियां अपने साथ उठने–बैठने वालों की बेचोनी रोज देख रहा है। वे लोग नये बने मुल्क में सुंदर भविष्य की आशा में जाने की तैयारी कर रहे हैं और औने–पौने अपना कबाड और ले जा सकने योग्य सामान भी उसे बेच रहे हैं। नये बने मुल्क के बारे में वह बेचोिन होता है और उसे अपनी अमावग्रस्त जिंदगी बेकार लगने लगती है। अपनी धरती, अपना वतन छोड़ने के नाम पर उसका मन कापू जाता है, लेकिन जब मौलवी जी पाकिस्तान जाने की तैयारी में उसके यहां तीतर बेचने आते हैं, तो वह घबरा जाता है और स्वयं भी वहां जाने की सोचता है। घर जाकर पत्नी हमीदन को जाने की तैयारी करने को कहता है, पर वह साफ मना कर देती है। मुल्ता जी भी पाकिस्तान जाने का विचार त्याग देते हैं, पाकिस्तान की वास्तविकता जान कर गफूर का भी स्वप्नमंग होता है। गफूर के घर में एक भैंस है, जिसका बड़ू हिंदू भी पीते हैं और मुसलमान भी। उसके आसपास कोई तनाव नहीं है, लेकिन वह आशंका के कारण तनाव की सश्टि करता है। अंतर्विरोधी स्थितियों को सशजित कर लेखिका ने यह बताने की कोशिश की है कि हम किस प्रकार नकली आशंका से ग्रस्त होकर तनावपूर्ण हो जाते हैं। लेखिका ने अपरिचय की स्थिति में पैदा होने वाली असंगतियां और तनाव का कलात्मक वर्णन किया है, साथ ही अंधराष्ट्रवाद, सांप्रदायिक वैमनस्य और पितरसत्ता की आलोचना की है।

स्त्री रचनाकारों के यहां निकट का अपरिचय समाप्त करना एक राष्ट्र होने की पहली शर्त है। हमने दूर को तो ज्ञान–विज्ञान के सहारे निकट खींच लिया है, अन्य ग्रहों की यात्रा कर आये हैं, लेकिन निकटता की दूरी बढ़ा ली है। यह अपरिचय की स्थिति सहानुभूति, संवेदनशीलता और सहभागिता के जरिये ही समाप्त की जा सकती है। महादेवी ने समाधान सुझाते हुए स्वतंत्रता की जो वैकल्पिक अभिनव समझ स्त्री रचनाकारों की तरफ से दी है, वह महत्वपूर्ण है।

रूपए का था और अब हमारा 2022–23 का बजट करीब 39.45 लाख करोड़ रूपए का है। यह एक देश के तौर पर हमारी असाधारण उपलब्धि है। इसी प्रकार और भी कई उपलब्धियों की गुलाबी और चमकमाती तस्वीरें हम दिखा सकते हैं, लेकिन जब हम इस प्रश्न पर विचार करते हैं कि आजाद भारत का हमारा लक्ष्य क्या था तो फिर सतह की इस जगमगाहट के पीछे स्याह अंधेरा नजर आता है। देश की 80 फीसदी आबादी को मिल रहा

तथाकथित मुफ्त राशन, इस स्थिति पर गर्व करती सत्ता और इसके बावजूद भूख से मरते लोग, भयावह भ्रष्टाचार, पानी को तरसते खेत, काम की तलाश करते करोड़ों हाथ, देश के विभिन्न इलाकों में सामाजिक और जातीय टकराव के चलते गहयुद्ध जैसे बनते हालात, बेकाबू कानून–व्यवस्था और बढ़ते अपराध, चुनाबी धांधली, विभिन्न राज्यों में आए दिन निर्वाचित

जनप्रतिनिधियों की खरीद–फरोख्त के जरिए जनादेश का अपहरण, निर्वाचन आयोग का सत्ता के इशारे पर काम करना, न्यायपालिका के जनविरोधी फैसले और सत्ता की पैरोकारी, सत्ता से असहमति का निर्ममतापूर्वक दमन जैसी बातें हमारे गणतंत्र की मजबूती और कामयाबी के दावे को मुंह चिढ़ाती हैं।

सवाल है कि क्या यह मान लिया जाना चाहिए कि हम एक असफल राष्ट्र बनने की दिशा में बढ़ रहे हैं? समस्याएं और भी कई हैं जो हमें इस सवाल पर सोचने पर मजबूर करती हैं। दरअसल, भारत की वास्तविक आजादी बड़े शहरों तक और उसमें भी सिर्फ उन खाएं–अघाएं तबकों तक सिमट कर रह गई हैं जिनके पास कोई राष्ट्रीय परिदृश्य नहीं है। इसीलिए शहरों का गांवों से नाता टूट गया है।— **अनिल जैन**

### आज का राशिफल

**मे़ष :-** उच्चस्तरीय लोगों का सानि्ध य मनोबल को बढ़ायेगा। किसी महत्वपूर्ण कार्य की पूर्ति होने के आसार बनेंगे। सासन–सत्ता के क्षेत्र में सफलताएं अर्जित करेंगी। भौतिक सुख में वृद्धि होगी।

**बुधम :-** अत्याधिक कर्जभार से मन चिंतित होगा। कुछ नयी आकांक्षाएं मन को उद्दे़लित करेंगी। नई महत्वाकांक्षाओं की सकारात्मकता हेतु आपकी क्रियाशीलता बढ़ेगी। आलस्य कतई न करें।

**मिथुन :-** महत्वपूर्ण दायित्वों की समयानुकूल पूर्ति हेतु चिंतित होंगे। नये दायित्व अपनी पूर्ति हेतु मन पर दबाव बनाएंगे। कानूनी मामलों में कुछ कठिनाइयां संभव। तामसिक विचारों पर नियंत्रणरखें।

**कर्क :-** नये संबंधों के साथ आपकी सहज घुलनशीलता प्रशंसनीय है। अपने कारयें को समयानुकूल पूर्ण करने का प्रयत्न करें। निर्थक दूसरों की अलोचना न करें।

**सिंह :-** संबंधियों के भावनात्मक सहयोग से उत्साहित होंगे। किसी रचनात्मक कार्य के प्रति रुचि पैदा होगी। पुराने संबंधों के भावनात्मक स्मरण से मन औपरोध होगा। घर में खुशहाल स्थिति रहेगी।

**कन्या :-** निजी महत्वपूर्ण दायित्वों की पूर्ति में बाधाएं आएंगी। मानसिक अवसाद व कार्य–पेशे में अरुचि से आर्थिक संकट की आशंका बनेगी। अच्छी भावनाओं के बावजूद कटु वाणी से कटुता की आशंका है

**तुला :-** आर्थिक सबलता के मन नई युक्तियों पर केंद्रित होगा। कोई

अचल सम्पत्ति का तनाव मन को चिंतित करेगा। पुराने संबंधों में प्रगाढ़ता बढ़ेगी। जीवन साथी के स्वास्थ के प्रति सतर्कता बढ़ेगी।

**वृश्चिक :-** कार्य–पेशे में कुछ नई तब्दीली रुचिक होगी। वर्तमान की स्थिति देखते हुए भविष्य की चिंता बढ़ेगी। आत्मबल में वशद्धि कर समस्याओं का समाधान करने की क्षमता प्रदान करेंगे।

**धनु :-** समय व स्थिति के साथ अपने स्वभाव में थोड़ा लचीलापन लावें। क्षमता से अधिक कार्यों का बोझ पड़ेगा। शिक्षा–प्रतियोगिता के क्षेत्र में सफलताएं मिलेंगी। घर में खुशहाल स्थिति रहेगी।

**मकर :-** महत्वपूर्ण कार्य के प्रति समुचित व्यवस्था के लिए मन प्रयत्नशील होगा। नई महत्वाकांक्षी योजनाएं तो बनेंगी परन्तु समुचित व्यवस्था न होने से पूर्ति मे अवरोध होगा।

**कुंभ :-** पारिवारिक दायित्वों की समय से पूर्ति हेतु प्रयत्नशील होंगे। अच्छी सोच का लाभ प्राप्त करेंगे। परिजनों के सुख–दुख के प्रति मन चिंतित होगा। किसी महत्वपूर्ण कार्य के प्रति चिंताएं समाप्त होंगी।

**मीन :-** सुन्दर कल्पनाएं मन पर प्रभावी होंगी किंतु अपने मन को सकारात्मक की ओर केंद्रित करें। व्यावसायिक संबंधों में अपने व्यवहार का पूर्ण लाभ उठाएंगे। शिक्षा–प्रतियोगिता में प्रयत्न तीव्र होगा।







# मरिजद ट्रस्ट ने धन्नीपुर में फहाराया तिरंगा



**अयोध्या।** 15 अगस्त आजादी के अमृत महोत्सव पर अयोध्या के धन्नीपुर में मरिजद निर्माण स्थल पर इंडो इस्लामिक कल्चर ट्रस्ट ने तिरंगा फहरायास इस दौरान अयोध्या विकास प्राधिकरण के उपाध्यक्ष विशाल सिंह भी शामिल रहे। इस अवसर पर सखर राष्ट्र गान कर माता के जयकारे लगाए गए। ट्रस्ट ने कहा तीन माह में मरिजद का मानचित्र स्वीकृत होने के बाद शुरू हो जाएगा निर्माण। इंडो इस्लामिक कल्चर फाउंडेशन ट्रस्ट के सदस्य अरशद अफजल ने जानकारी देते हुए बताया कि आजादी के 75वीं वर्षगांठ पर झंडारोहण किया गया। ६

## संक्षिप्त खबरे

### बौद्ध भिक्षु का धरना बारहवे दिन भी जारी



**बाराबंकी।** फतेहपुर तहसील क्षेत्र के ग्राम पेपेहरा मजरे खांसी सराय निवासी बौद्ध भिक्षु मंते महेंद्र बोधी व भिक्षुणी संघशीला का अनिश्चितकालीन धरना आज बारहवे दिन भी जारी रहा प्रशासन की ओर से

कोई सुनवाई नही की जा रही है। ग्राम पंचायत खासी सराय में पंचायती जमीन से अवैध कब्जा हटवाने, क्षेत्रीय लेखपाल का स्थानान्तरण करने, पंचायत की अनियमितताओं की जांच, अम्बेडकर पार्क व बुद्ध विहार की भूमि से दबंगो का अवैध कब्जा हटवाने समेत विभिन्न समस्याओं को लेकर धरनारत बौद्ध भिक्षु महेंद्र बोधी व भिक्षुणी संघशीला ने बताया कि निरन्तर ग्राम के दबंगों द्वारा उनका उत्पीड़न किया जा रहा है पुलिस व तहसील प्रशासन विपक्षियो की तरफदारी कर रहा है आज बारहवें दिन तक कोई सुध लेने नही आया है दूरमाघ पर बात कर सिर्फ अधिकारी भ्रमित कर रहे हैं इसी अनसुनी के विरुद्ध अगला कदम आमरण अनशन होगा फिर भी सुनवाई नही हुई तो मुख्यमंत्री आवास पर जाकर गुहार लगाई जाएगी।

इस बाबत इनके समर्थन में शिवसेना जिला प्रमुख मनोज विद्रोही ने भी प्रशासन से इनके प्रकरण को गंभीरता से लेकर निस्तारण कराने की मांग की है इनके मुद्दे पर शिवसेना भी इनके समर्थन में धरने पर बैठने की तैयारी कर रही।

**जिले में जगह-जगह निकाली गई तिरंगा यात्रा बस्ती।** अमृत महोत्सव, स्वतंत्रता के 75 वर्ष पूर्ण पर भाजपा गनेशपुर मंडल की ओर से चौरवा के हसन पेट्रोल पंप पर आयोजित रक्तदान शिविर का उद्घाटन सांसद हरीश द्विवेदी ने किया। कहा कि स्वतंत्रता एक बड़ा अवसर है। सभी देशवासियों को अपने-अपने घरों में राष्ट्रध्वज फहराकर देश की समश्रद्धि, विकास के लिए संकल्प लेना चाहिए। शिविर में आठ लोगों ने रक्तदान किया। रक्तदान के बाद तिरंगा यात्रा निकाली गई। इस मौके पर संयोजक आशीष श्रीवास्तव, मंडल अध्यक्ष धर्मेन्द्र जायसवाल, रियाजुल हसन आदि मौजूद रहे। इसी क्रम में दिव्यांगजन सशक्तीकरण विभाग की ओर से दिव्यांगों की टाउनक्लब से शास्त्री चौक तक तिरंगा यात्रा निकली।

इस मौके पर सीडीओ डॉ. राजेश कुमार प्रजापति, रिदम एकेडमी की डायरेक्टर डॉ. श्रेया आदि मौजूद रहे। रैली से पहले सभी आचार्य राम चन्द्र शुक्ल की मूर्ति पर माल्यार्पण किया। टाउनक्लब में नगर पालिका परिषद की ओर से 14 अगस्त से संबंधित प्रदर्शनी लगाई गई। इसका उद्घाटन अशोक सिंह तथा महेश शुक्ल ने किया। इस मौके पर एडीएम अभय कुमार मिश्र, ईओ नगर पालिका दुर्गेश्वर तिवारी, प्रेम सागर तिवारी, अमरनाथ सिंह, अरविन्द गौतम आदि मौजूद रहे। विक्रमजोत ब्लॉक में जिला पूर्ति अधिकारी सच्यवीर सिंह के नेतृत्व में कोटेदारों ने तिरंगा रैली निकाली। लोगों को जागरूक किया। रैली से पहले अधिकारियों ने ब्लॉक स्थित शहीद स्मारक पर फूल-माला चढ़ाया।

### नकली काली मिर्च बनाने वाले 4 व्यापारियों को किया गिरफ्तार

**शाहजहांपुर।** अगर आप बाजार से मसालों के लिए काली मिर्च खरीद रहे हैं, तो सावधान हो जाएँ, क्योंकि आजकल नकली मसाले और नकली तेल ही नही काली मिर्च भी मिलावटी हो सकती है। जी हाँ हम बात कर रहे हैं, शाहजहांपुर में नकली खाद्य पदार्थ की बिक्री करने वालों की जोकि लोगों के जेब में ही डांका नहीं डाल रहे हैं, बल्कि उनकी सेहत के साथ भी खिलबाड कर रहे हैं। ऐसा ही मामला शाहजहांपुर के थाना मदनपुर से सामने आया है, जहां पर मदनपुर पुलिस ने नकली काली मिर्च बनाने वाले 4 व्यापारियों को गिरफ्तार किया है। जहां पुलिस ने व्यापारियों के पास से 8.50 किंटल नकली काली मिर्च, 25 किंटल हरी मटर, सिंथेटिक कलर और कई उपकरण बरामद किए हैं। जबकि इससे पहले थाना खुटार के सीचसी खुटार पर लगे स्वास्थ्य मेला डॉप में नकली काली मिर्च का मामला सामने आया था जहां लोगों के दबाव में वह मामला उंडे बस्ते में डाल दिया गया था।

### विधायक ने सौंपा चेक, स्कूल से लौटते समय पेड़ गिरने से छात्रा की हुई थी मौत

**बाराबंकी।** फतेहपुर में पेड़ गिरने से छात्रा की मौत के बाद पीड़ित परिवार से मंगलवार को भाजपा विधायक सक्केंद्र वर्मा ने मुलाकात की। परिवार को ढांडस बांधते हुए आपदा राहत कोष से चार लाख रुपये की मदद की। आगे भी हर संभव मदद का भरोसा दिया। मामला फतेहपुर तहसील के ब्लॉक चौराहे का है। स्कूल में स्वतंत्रता दिवस मना कर साइकिल से घर लौट रही हाईस्कूल की छात्रा सुहानी पर पेड़ गिर गया था। जिसके नीचे दबने से छात्रा की मौत हो गई थी। घटना के बाद भारतीय जनता पार्टी के विधायक साकेंद्र कुमार वर्मा ने तहसील कर्मचारियों को फोन कर परिवार को हर संभव मदद के आदेश दिए थे। मंगलवार को वह पीड़ित परिजनों से मिलने उसके घर पहुंचे। परिजनों को ढांडस बांधते हुए सरकार आपदा राहत कोष से चार लाख रुपये की मदद की। उन्होंने बालिका की मां को चेक सौंपा। साथ ही आगे भी हर संभव मदद का भरोसा दिया।

### आठ किमी लंबी तिरंगा यात्रा निकली

**बहराइच।** आजादी के अमृत महोत्सव कार्यक्रम की श्रृंखला में सोमवार को पयागपुर विधायक सुभाष त्रिपाठी के नेतृत्व में आठ किलोमीटर लंबी विशाल तिरंगा पदयात्रा निकाली गई । पदयात्रा में हुजूरपुर ब्लॉक प्रमुख अजीत प्रताप सिंह विधायक प्रतिनिधि । निशंक त्रिपाठी सहित सभी भाजपा पदाधिकारी कार्यकर्ता तथा लगभग पांच हजार क्षेत्रीय लोग शामिल हुए। सोमवार शाम 4 बजे पयागपुर विधायक सुभाष त्रिपाठी के नेतश्च में स्थानीय रामालय गेस्ट हाउस से हजारों की संख्या में लोग राष्ट्रीय ध्वज तिरंगा लहराते हुए निकले तो ऐसा लग रहा था कि जैसे तीन रंगों का जन सैलाब उमड़ आया हो। भारत माता की जय,और वंदे मातरम का उद्घोष करते हुए हजारों लोग पयागपुर बस स्टॉप से होते हुए राम प्रकाश बाबा सचौली बागेश्वर नाथ कोटबाजार होते हुए भूपर्गज बाजार पहुंचे।

जहा समाज सेवी मनदीप माहेश्वरी, योगेंद्र सिंह और आलोक रस्तोगी सहित दर्जनों लोगो ने तिरंगा यात्रियों पर पुष्प वर्षा कर स्वागत किया। राजा फार्म के पास पंकज माहेश्वरी ने तिरंगा यात्रियों का माल्यार्पण कर स्वागत किया गया। यहां से तिरंगा यात्रा पैतौरा मोड़ होते हुए बस स्टैंड पर पहुंचकर जनसभा के रूप में बदल गई। रामालय गेस्ट हाउस में आयोजित जनसभा को संबोधित करते हुए मुख्य अतिथि विधायक सुभाष त्रिपाठी ने कहा कि इस तिरंगे की आन बान शान हर हाल में कायम रखनी है।

## अमर सेनानियों के बलिदान का नतीजा है हमारी आजादी : जिलाधिकारी

#### प्रयाग दर्पण संवाददाता

**बाराबंकी।** जिलाधिकारी डॉ आदर्श सिंह ने आजादी की 75वीं वर्षगांठ के अवसर पर कलेक्ट्रेट परिसर में ध्वजारोहण किया, इसके उपरान्त उपस्थित अधिकारियों और कर्मचारियों को एकता और अखंडता की शपथ दिलाने के साथ जनपद वासियों को शुभकामनाएं ज्ञापित करते हुए परिसर में पैघोरोंपण किया। आजादी के अमृत महोत्सव पर गोष्ठी आयोजित की गयी। जिलाधिकाारी डॉ. आदर्श सिंह ने कहा कि अनगिनत ज्ञात-अज्ञात अमर सेनानियों के बलिदान के नतीजे में हमें यह आजादी प्राप्त हुई। हमारा नैतिक दायित्व है कि हम अमर बलिदानियों के सपनों के भारत निर्माण में शत-प्रतिशत सहयोग प्रदान करें। राष्ट्रीय एकता, अखंडता, पंथनिरपेक्ष, सामाजिक समरसता, सामाजिक न्याय तथा साम्प्रदायिक सौहार्द की भावना को अक्षुण्ण बनाये रखने की दिशा में शिष्टता की और अपने-अपने घरों एवं प्रतिष्ठानों पर तिरंगा फहराया। कार्यक्रम के दौरान डीएम ने जनपद वासियों

## दस बिंदुओं के मूल्यांकन के आधार पर छात्रों मिलेगा रिजल्ट शिष्टाचार और अनुशासन हो प्राथमिकता

**अयोध्या।** माध्यमिक शिक्षा परिषद ने राष्ट्रीय शिक्षा नीति 2020 के तहत नए सत्र-2022-23 का रिजल्ट जारी करेगा। इसके लिए सभी सरकारी अर्द्धासरकारी स्कूलों को दिशा निर्देश भेजे जा रहे हैं। शिक्षा नीति के तहत जारी नियमों के आधार पर स्कूलों में इस साल से नए तरह के प्रगति और अंक पत्र जारी किए जाएंगे। नए रिपोर्ट कार्ड में विद्यार्थियों के विषयवार अंक के साथ ही व्यवहार, शिष्टाचार और अनुशासन के साथ व्यक्तिगत स्वच्छता को प्राथमिकता दी गई है। इन्हें के मूल्यांकन के आधार पर बच्चों को ग्रेड दिया जाएगा। जो इनके अंक पत्र (रिजल्ट) में भी प्रदर्शित किया जाएगा। उत्तर प्रदेश में माध्यमिक शिक्षा परिषद द्वारा मान्यता प्राप्त करीब 8459 विद्यालय हैं। इसमें 1करोड़ 25 लाख से अधिक छात्र-छात्राएं विभिन्न कक्षाओं में पढ़ाई कर रहे हैं। सत्र-2022-23 सत्र के विद्यार्थियों को पढ़ाई के साथ-साक इन दस बिंदुओं की कसौटी पर उतरना होगा। इसके आधार पर इन विद्यार्थियों का भविष्य भी तय होगा। शैक्षिक मूल्यांकन तो दूसरी ओर पाठ्यसहगामी और व्यक्तित्व का मूल्यांकन होगा। शैक्षिक मूल्यांकन में नंबर मिलेंगे, तो पाठ्य सहगामी और व्यक्तित्व मूल्यांकन में ग्रेडिंग दी जाएगी। माध्यमिक शिक्षा परिषद के

#### प्रयाग दर्पण संवाददाता

**बाराबंकी।** लखपेड़ाबाग में स्थित उम्मीद किरण स्पेशल स्कूल के दिव्यांग बच्चों ने बड़े ही उल्लास एवं उत्साह के साथ आजादी का पर्व मनाया। इस अवसर पर जीएसटी डिप्टी कमिश्नर अलका श्रीवास्तव एवं इनरव्हील क्लब की अध्यक्ष अनु सिंह ने संयुक्त रूप से आजादी के 75वें अमृत महोत्सव में ६ वजारोहण किया। झंडारोहण के दौरान असिस्टेंट कमिश्नर वंदना सिंह, रेनू ,स्वास्तिक सिंह, प्रवीण सिंह, अधिवक्ता राम जी श्रीवास्तव, विजय श्रीवास्तव, तथा इनरव्हील क्लब की सुनीता जैन, मधु, बबीता बैसवार कुसुम , रजनी वर्मा, साधना वर्मा के साथ ही संस्था के समस्त पदाधिकारी हुआ सहयोगी गण उपस्थित थे। आजादी के 75वे अमृत महोत्सव के पावन पर्व पर उम्मीद किरन स्पेशल स्कूल में झंडारोहण के उपरांत जीएसटी की डिप्टी कमिश्नर अलका श्रीवास्तव ने दिव्यांग बच्चों एवं उपस्थित समूह को संबोधित करते हुए कहा की ऐसे



सच्ची श्रद्धांजलि होगी। डीएम ने कहा कि स्वतंत्रता के प्रतीकों के प्रति सम्मान का भाव उजागर हो। डीएम ने इस बात पर प्रसन्नता व्यक्त की कि जनपद में सभी धर्म और वर्ग के लोगों ने पूरे उत्साह और उर्मंग के साथ “हर घर तिरंगा” कार्यक्रम में शिरकत की और अपने-अपने घरों एवं प्रतिष्ठानों पर तिरंगा फहराया। कार्यक्रम के दौरान डीएम ने जनपद वासियों



साथ-साक इन दस बिंदुओं की कसौटी पर उतरना होगा। इसके आधार पर इन विद्यार्थियों का भविष्य भी तय होगा। शैक्षिक मूल्यांकन तो दूसरी ओर पाठ्यसहगामी और व्यक्तित्व का मूल्यांकन होगा। शैक्षिक मूल्यांकन में नंबर मिलेंगे, तो पाठ्य सहगामी और व्यक्तित्व मूल्यांकन में ग्रेडिंग दी जाएगी। माध्यमिक शिक्षा परिषद के



दिव्यांग बच्चों को समाज से प्यार और दुलार की जरूरत है जिससे इनका विकास संभव हो सके। इस मुहिम को पावन पर्व पर उम्मीद किरन स्पेशल स्कूल ने राह दिखाई है जिसके लिए पूरी संस्था बसाई की पात्र है। उन्होंने कहा ऐसे संस्थाओं को सरकार द्वारा संरक्षण दिया जाना चाहिए। वही इनरव्हील क्लब


### करंट लगने से दो की मौत

**बाराबंकी।** रामनगर में मंगलवार की सुबह हाईटेंशन लाइन की चपेट में आने से दो लोगों की मौत हो गई। दरअसल, एक यूकेलिप्टिस का पेड़ हाईटेंशन लाइन पर गिरा तो तार टूटकर जमीन पर आ गिरा। पुलिस ने दोनों के शवों को पोस्टमार्टम के लिए भेज दिया है। मामला रामनगर तहसील क्षेत्र के ग्राम ददौरा का है। क्षेत्र में दो दिनों से तेज बारिश हो रही है। सोमवार को बारिश के साथ ही तेज हवाएं भी चल रही थीं। इसी दौरान एक यूकेलिप्टिस का पेड़ जमीन पर गिर गया। वहीं से 11 हजार वोल्टेज की हाईटेंशन लाइन जा रही थी। पेड़ गिरने से तार टूटकर जमीन पर गिर गई। गुल्ले का 13 साल का बेटा लवकुश गिरे पेड़ को देखने के लिए घर से निकला। पेड़ के पास पहुंचते ही तार की चपेट में आ गया। किशोर को तड़पता देख मौजूद देशराज (36) बचाने के लिए दौड़े। लवकुश को बचाने के चक्कर में वह भी करंट की चपेट में आ गए। दोनों की मौके पर ही मौत हो गई। स्थानीयों लोगों ने तुरंत इसकी सूचना विद्युत विभाग की दी। वहां से सप्लाई बंद करवाया। पुलिस भी मौके पर पहुंची।

### 6 आरोपियों को पुलिस ने भेजा जेल, जमीन विवाद में दो पक्षों में हुई थी मारपीट

**गण्डा।** जिले में रविवार को कर्नलगंज तहसील क्षेत्र में मरिजद के पास जमीनी विवाद को लेकर दो पक्षों में मारपीट की घटना हुई थी। मारपीट की घटना से नाराज होकर लोगों ने परसपुर मार्ग पर धरना प्रदर्शन किया था। जिस जमीन को लेकर मारपीट हुई थी उस जमीन का पहले से ही विवाद चल रहा था। जिसका मामला उच्च न्यायालय इलाहाबाद खंडीठ लखनऊ में विचाराधीन है। रविवार को दोनों पक्षों के बीच जमीन की बात को लेकर विवाद हुआ था। सूचना पर तत्काल पुलिस अधीक्षक गोंडा आकाश तोमर द्वारा घटनास्थल का निरीक्षण कर आरोपी अभिमुक्तों की जल्द से जल्द गिरफ्तारी के निर्देश दिये गए थे। एसपी के आदेश के बाद प्रभासी निरीक्षक परसपुर शमशेर बहादुर सिंह ने आज दोनों पक्षों की तरफ से हुई मारपीट की घटना में शामिल थाना परसपुर पुलिस ने 6 आरोपियों को गिरफ्तार कर जेल भेजा है।

## दस बिंदुओं के मूल्यांकन के आधार पर छात्रों मिलेगा रिजल्ट शिष्टाचार और अनुशासन हो प्राथमिकता



निर्देश पर राजकीय और एडेड स्कूल में इसका प्रारूप भेजा गया है। शिक्षकों को अब बच्चों की अन्य गतिविधि पर भी ग्रेड देने होंगे। प्रगति पत्र में परिवर्तन का मूल उद्देश्य बच्चों के सर्वांगीण विकास पर जोर देने के साथ ही अभिभावकों से भी बेहतर सामन्जस्य बनाना है। अब तक कक्षाओं में अच्छे अंक प्राप्त करने वाले बच्चों को ही

## दिव्यांग बच्चों के साथ अभिभावकों ने बनाया आजादी का अमृत महोत्सव

की रेनू सिंह ने कहा कि संस्था द्वारा लंबे समय से मानसिक व शारीरिक रूप से कमजोर दिव्यांग बच्चों के लिए कार्य कर रही है, हमारी संस्था हर प्रकार का सहयोग देने का आश्वासन देती है। उन्होंने समाज के लोगों से अपील की ऐसी संस्था को सहयोग करें।

### हर्षोल्लास के साथ मनाया गया स्वतंत्रता दिवस

#### प्रयाग दर्पण संवाददाता

**दरियाबाद(बाराबंकी)।** स्वाधीनता के 75वीं वर्षगांठ को जनपदवासियों ने बड़े ही हर्षोल्लास के साथ मनाया।सरकारी और निजी सभी संस्थाओं में राष्ट्रप्रेम से जुड़े सांस्कृतिक कार्यक्रमों की धूम रही।जगह जगह युवाओं का जत्था देश प्रेम के गीतों पर झूमता नजर आ रहा था।हाथों में तिरंगा और होंठों पर मां भारती के जयघोष के साथ तिरंगा यात्राें निकाली गयीं । शिक्षण संस्थानों में सांस्कृतिक कार्यक्रमों की श्रृंखला देशभक्ति की अलौकिक छटा बिखेर रही थी।

विकास खण्ड दरियाबाद के मथुरा नगर स्थित हरिप्रसाद वर्मा इण्टर कालेज में स्वतंत्रता दिवस बड़े हर्षोल्लास के साथ मनाया गया।ध्वजारोहण विद्यालय के प्रबन्धक और पूर्व ब्लॉक प्रमुख राम प्रसाद वर्मा ने किया।इस मौके पर पूर्व प्रधान मथुरा नगर सत्यवान वर्मा,प्रध तमाम अभिभावक उपस्थित रहे।विद्यालय के बच्चों ने देशभक्ति से जुड़ी मनोहारी झांकियां निकालीं।प्राथमिक विद्यालय मीननगर में स्वतंत्रता दिवस धूमधाम से मनाया गया।कार्यक्रम के मुख्य अतिथि खण्ड

### 6 आरोपियों को पुलिस ने भेजा जेल, जमीन विवाद में दो पक्षों में हुई थी मारपीट

**गण्डा।** जिले में रविवार को कर्नलगंज तहसील क्षेत्र में मरिजद के पास जमीनी विवाद को लेकर दो पक्षों में मारपीट की घटना हुई थी। मारपीट की घटना से नाराज होकर लोगों ने परसपुर मार्ग पर धरना प्रदर्शन किया था। जिस जमीन को लेकर मारपीट हुई थी उस जमीन का पहले से ही विवाद चल रहा था। जिसका मामला उच्च न्यायालय इलाहाबाद खंडीठ लखनऊ में विचाराधीन है। रविवार को दोनों पक्षों के बीच जमीन की बात को लेकर विवाद हुआ था। सूचना पर तत्काल पुलिस अधीक्षक गोंडा आकाश तोमर द्वारा घटनास्थल का निरीक्षण कर आरोपी अभिमुक्तों की जल्द से जल्द गिरफ्तारी के निर्देश दिये गए थे। एसपी के आदेश के बाद प्रभासी निरीक्षक परसपुर शमशेर बहादुर सिंह ने आज दोनों पक्षों की तरफ से हुई मारपीट की घटना में शामिल थाना परसपुर पुलिस ने 6 आरोपियों को गिरफ्तार कर जेल भेजा है।

होनहार माना जाता है, लेकिन अब अनुशासन, उपस्थिति, सांस्कृतिक आयोजन, शिक्षणोत्तर प्रतिभा, नेतृत्व गुण, स्वच्छता और सौम्य व्यवहार वाले बच्चों का रिपोर्ट कार्ड तैयार किया जाएगा। शासन सरकारी शिक्षा व्यवस्था को सुदृढ़ बनाने के प्रयास में जुटा है। विद्यार्थियों को जहां गणित, विज्ञान और कंप्यूटर लैब के अलावा निजी स्कूलों की तर्ज पर अन्य सुविधाएं दी जा रही हैं। अब उनकी पढ़ाई के साथ ही उनके व्यवहार पर भी कार्य किया जाएगा। इसके लिए माध्यमिक स्कूलों में पढ़ने वाले विद्यार्थियों का दस बिंदुओं पर रिपोर्ट कार्ड तैयार किया जाएगा। छात्र और छात्राओं के ताकिक चिंतन एवं समस्या समाधान की क्षमता, समय का अनुपालन, नियमितता, सुजनात्मकता, नेतृत्व क्षमता और खेल्कूद में रुचि इत्यादि बिंदुओं को रिपोर्ट कार्ड में शामिल किया जाएगा।

## जिलाधिकारी ने स्वतंत्रता दिवस के अवसर पर कलेक्ट्रेट परिसर में किया ध्वजारोहण

**प्रयागराज।** वतंत्रता दिवस के अवसर पर कलेक्ट्रेट परिसर में जिलाधिकारी श्री संजय कुमार खत्री ने ध्वजारोहण किया तथा संगम सभागार में भारत माता की प्रतिमा पर माल्यार्पण किया। जिलाधिकारी ने संगम सभागार में आयोजित कार्यक्रम में स्वतंत्रता संग्राम सेनानियो के परिजनों को अंगवस्त्र प्रदान कर सम्मानित किया। इस अवसर पर जिलाधिकारी ने अपने संबोधन में कहा कि आज हम आजादी का अमृत महोत्सव मना रहें हैं। हर घर तिरंगा, घर-घर तिरंगा लहरा रही है। हम उस जनपद के वासी है, जहां पर चन्द्रशेखर आजाद, अब्दुल मजीद और बहुत सारे हमारे देश भक्तों ने देश के लिए बलिदान दिया है। उन्होंने कहा कि यहां पर हर वर्ष माघ मेला, 06 वर्ष पर कुम्भ मेला और 12 वर्ष पर महाकुम्भ मेला लगता है। इस अवसर पर अपर जिलाधिकारीगण, अपर नगर मजिस्ट्रेटगणों के अलावा सभी अधिकारीगण एवं कर्मचारीगण उपस्थित थे।

दिव्यांग बच्चों ने झंडारोहण के उपरांत सांस्कृतिक कार्यक्रम प्रस्तुत करके उपस्थित समूह का मन मोह लिया ।



शिक्षा अधिकारी प्रमोद कुमार उपाध्याय ने कहा कि देश भक्ति को अपने दैनिक जीवन में आत्मसात करके ही राष्ट्र को उन्नति के मार्ग पर ले जाया जा सकता है। उन्होंने कहा कि देश के लिए अपना सर्वस्व न्योछावर करने वाले वीर शहीदों का सपना राष्ट्र प्रेम को अपनाकर ही तमाम अभिभावक उपस्थित रहे।विद्यालय के बच्चों ने देशभक्ति से जुड़ी मनोहारी झांकियां निकालीं।प्राथमिक विद्यालय मीननगर में स्वतंत्रता दिवस धूमधाम से मनाया गया।कार्यक्रम के मुख्य अतिथि खण्ड

### सरहद पर तेनात सिपाहियों व देश के प्रति हमारे दिल में सम्मान होना चाहिए : सांसद



**बाराबंकी।** आजादी का 75 वीं वर्षगांठ अमृत महोत्सव के अंतर्गत 15 अगस्त को टाउनहॉल नगर पालिका नवाबगंज में राज्य मंत्री सतीश चंद्र शर्मा द्वारा दीप प्रज्वलित कर कार्यक्रम का शुभारंभ किया गया जिसमें स्वतंत्रता संग्राम सेनानियों व शहीदों के परिजनों का सम्मान समारोह, गायन एवं अन्य संस्कृत प्रस्तुतियां, कथक नृत्य कार्यक्रम आयोजित किया गया जिसमें स्वतंत्रता संग्राम सेनानियों व उनके परिवार को अंग वस्त्र व मिष्ठान भेंट कर सम्मानित किया गया।

राज्य मंत्री सतीश चंद्र शर्मा ने बताया कि जिनके त्याग और बलिदान से हमें आजादी मिली है उनको में हृदय से नमन करता हूं और विनम्र श्रद्धांजलि अर्पित करता हूं आज आजादी के हम 75 वर्ष पूरे कर लिए हैं और जो सेना के लिए उपयोगी हथियार व शस्त्र हैं उसको पूरा करने के लिए प्रधानमंत्री निरंतर कार्य कर रहे हैं देश के राष्ट्रीय और अखंडता को मजबूत करने के लिए निरंतर कार्य किए जा रहे हैं।

सांसद उपेंद्र सिंह रावत ने कहा 15 अगस्त की आजादी के जशन हर घर तिरंगा के रूप में मनाया जा रहा है और सरहद पर रहने वाले सिपाहियों व देश के प्रति हमारे दिल में सम्मान होना चाहिए और आप देख रहे हैं देश के हर एक घर में झंडा महोत्सव मनाया जा रहा है।

कार्यक्रम के दौरान भारतवर्ष बड़े ही हर्षोल्लास , जोश , अंतरंगता एवं सौमनस्य के साथ भारत की आजादी 75 वीं वर्षगांठ े आजादी का अमृत महोत्सव हर घर तिरंगा अभियान ९ को राष्ट्रीय उत्सव के रूप में मना रहा है । यह उत्सव तिरंगे के प्रति देशभक्ति की भावना को जागरूक करना है तो वहीं दूसरी ओर परतंत्रता की बेडियों से स्वतंत्रता संग्राम की यात्रा व अमर शहीदों , वीर सपूतों , वीरांगनाओं के बलिदानों के प्रति श्रद्धासुमन व श्रद्धांजलि अर्पित करना है । इसी उद्देश्य को अग्रसर करते हुए राष्ट्रीय कथक संस्थान द्वारा बाराबंकी जनपद में कार्यक्रम ३ वन्देमातरम् ३ का प्रस्तुतीकरण किया गया। इसके उपरान्त ९ सारे जहाँ से अच्छा ९ देश भक्ति गीत को कथक के भाव दृ अभिनय के साथ बड़े ही सुरचिपूर्ण रूप में प्रस्तुत किया गया जिसमें भारत की अखंडता, एकता और राष्ट्रीयता दृष्टिगोचर हुई । प्रस्तुति के अगले चरण में भारत को आजादी दिलाने हेतु अमर वीर सपूतों, शूरवीरों और स्वतंत्रता सेनानियों को समर्पित ९ गीत गया गया

इस अवसर पर जिलाधिकारी डॉ आदर्श सिंह, मुख्य विकास अधिकारी एकता सिंह, अपर जिलाधिकारी राकेश सिंह, जॉइंट मजिस्ट्रेट सुमित यादव, परियोजना निदेशक मनीष कुमार, स्वतंत्रता संग्राम सेनानियों व शहीदों के परिजन सहित दर्शक मौजूद रहे।

स्वत्वाधिकारी मुद्रक, प्रकाशक स्वतंत्र कुमार शुक्ल (याग्यवल्क्य) द्वारा रमा प्रिंटिंग प्रेस 53 /25 /1—ए, बेली रोड, नया कटरा, इलाहाबाद से मुद्रित कराकर, 1269 / 1073 मां श्री आश्रम, मालवीय नगर, बाबा जी का बाग, प्रयागराज से प्रकाशित ।

### —: संस्थापक :—

स्व0 श्रीकांत शुक्ल उर्फ स्वामी

कांतेश्वरानंद भारती काली बाबा

### संपादक

स्वतंत्र कुमार शुक्ल (याग्यवल्क्य)

मोबाइल नंबर 9450475366

Email

prayagdarpan@gmail.com

R.N.I. NO.UPHIN/2014/59804

इस अंक में प्रकाशित समाचारों

के चयन एवं संपादन हेतु पीआरबी

एक्ट के अंतर्गत उत्तरदाई तथा इससे

उत्पन्न समस्त विवाद इलाहाबाद

न्यायालय के अधीन होंगे।